

अखिल भारतीय कायस्थ महासभा

(एक गैर राजनैतिक संगठन)

कार्यालय प्रदेश अध्यक्ष : 470, राधिका विहार मधुरा - 281004

राष्ट्रीय कार्यालय : प्लॉट नं. 345, फॉर्केट नं. 3, सेक्टर - 19,

हारिका, नई दिल्ली - 110075

प्रान्तीय कार्यालय : उ.प्र. : 11-बी, दारुलसफा,

विधायक निवास, लखनऊ - 226010

श्री चित्रगुप्ताय

नमः



पंजीयन संख्या : 5680/80-81

नई दिल्ली : 011-28041222

लखनऊ : 0522-2201903

मधुरा : 0585-2422022, 2422496

फैसल : 0585-2425608

e-mail : vishapa@gmail.com

दिनांक - 10-02-2010

दिनांक 19.02.2010 को मध्याह्न 12 बजे मून गार्डन वाराणसी में "कायस्थ चेतना यात्रा" का शुभारम्भ करने के लिये पूर्वांचल संस्थान की एक बैठक मा. प्रदेश अध्यक्ष ए. के. श्रीवास्तव की अध्यक्षता में आहूत की गई, जिसमें निम्नलिखित विन्दुओं पर विचार विमर्श कर सर्वसम्मति से निर्णय लिया गया -

(1) कायस्थ चेतना यात्रा प्रारम्भ करने की तिथि -

इस विन्दु पर सभी ने बच्चों की बोर्ड परीक्षा, वित्तीय वर्ष की व्यस्तता एवं कुछ अन्य विषयों पर विचार विमर्श किया तथा तय किया कि उत्तम समय अप्रैल के द्वितीय सप्ताह से लेकर मई माह के द्वितीय सप्ताह तक का रहेगा। अन्ततः 18 अप्रैल यात्रा शुभारम्भ की तिथि को शुभ माना गया।

(2) कायस्थ चेतना यात्रा प्रारम्भ करने का स्थान -

इसके लिये मुख्यतः बनारस, चन्दौली एवं सिद्धार्थ नगर के नाम आये परन्तु चि. रमेश ताल, प्रान्तीय वरिष्ठ उपाध्यक्ष एवं पूर्वांचल प्रभारी की दायेदारी सबसे सशक्त रही, अतः सर्वसम्मति से कायस्थ चेतना यात्रा के प्रारम्भ का स्थान सिद्धार्थ नगर निश्चित हुआ और रमेशताल जी से इसके लिये तैयारी करने को कहा गया।

(3) कायस्थ चेतना यात्रा को व्यवस्थित सम्पादन हेतु "जिला चेतना यात्रा" समिति का गठन -

प्रायः यह देखा गया है कि बड़े काम को ज्यादा लोगों में बांट दे तो कार्य सम्पादन में सुविधा एवं निश्चितता बढ़ जाती है, इसी सूत्र को ध्यान में रखते हुये कायस्थ चेतना यात्रा की जनपदीय व्यवस्था को सुचारु एवं व्यवस्थित सम्पादन हेतु जिला चेतना यात्रा समिति के गठन का निर्णय हुआ, जिसने जिला अध्यक्ष के सहयोग से जिला चेतना यात्रा समिति का एक संयोजक तथा एक सह-संयोजक तथा 3 अन्य सहयोगी, संयोजक एवं सह-संयोजक अपने रुचि के अनुसार रख कर रविवार 21 फरवरी को प्रान्तीय पदाधिकारियों को अवगत करा देना है। इस प्रकार हमें समाज से भविष्य के लिये एक अच्छे नेतृत्व प्रदाता भी मिल सकते हैं, जिन्हें आगे निर्वाचित महासभा की जनपदीय, अथवा प्रान्तीय जिम्मेदारी भी दी जा सकती है।

(4) स्मारिका प्रकाशन: क्यों, कब और कहाँ -

(अ) क्यों - प्रदेश अध्यक्ष जी ने इस पर प्रकाश डालते हुये सदन को अपने सम्बोधन में बताया कि उत्तर प्रदेश के प्रत्येक जिले में अ.भा.का.म. के वैतर तले समाज के लिये विभिन्न कार्यक्रम आयोजित किये जा रहे हैं, पर उनका प्रचार एवं प्रसार न होने के कारण इसकी जानकारी अन्य जनपदों एवं प्रान्त तथा राष्ट्रीय नेतृत्व को नहीं हो पाती है, साथ ही साथ इन कार्यक्रमों का जो फायदा समाज को मिलना चाहिये वह नहीं मिल पाता, अतः एक स्मारिका प्रकाशन की आवश्यकता महसूस की गई, तथा इसमें समाज एवं आने वाली पीढ़ी को संस्कारित करने तथा अपने पूर्वजों के बारे में बताने तथा समाज के बेरोजगारों को आर्थिक रूप से सुदृढ़ करने के उपायों का समावेश किया गया है। जो कि समय की महती आवश्यकता है।

(ब) कब - हमारी कायस्थ चेतना यात्रा के प्रारम्भ होने से पहले दिनांक 10 अप्रैल 2010 तक इस स्मारिका को तैयार हो जाना है, तब तक प्रदेश के पास इसमें प्रकाशित होने वाली जिले जिले की सामग्री, विज्ञापन आदि प्राप्त होकर जिला अध्यक्ष 15 मार्च तक अवश्य भेज दें, ताकि 10 अप्रैल

अखिल भारतीय कायस्थ महासभा

(एक गैर राजनैतिक संगठन)

कार्यालय प्रदेश अध्यक्ष : 470, राधिका विहार मथुरा - 281004

राष्ट्रीय कार्यालय : फ्लेट नं. 345, पाकेट नं. 3, सेक्टर - 19,

हारिका, नई दिल्ली - 110075

प्रान्तीय कार्यालय : उ.प्र. : 11-बी, दारुलसफा,

विधायक निवास, लखनऊ - 226010

श्री चित्रगुप्ताय

नमः



पंजीयन संख्या : 5680/80-81

नई दिल्ली : 011-28041222

लखनऊ : 0522-2201303

मथुरा : 0565-2422022, 2422499

चैन्नई : 0565-2425808

e-mail : vishapa@gmail.com

तक प्रिटिंग कार्य पूर्ण हो सके, इस कार्य का सभी जिला अध्यक्ष, कायस्थ चेतना यात्रा समिति के सयोजक एवं सदस्य पूर्ण करना सुनिश्चित करेंगे।

(स) **कहाँ** - इस बहुउद्देशीय स्मारिका का विमोचन कायस्थ चेतना यात्रा के शुभारम्भ के दिन भगवान बुद्ध की नगरी सिद्धार्थ नगर में होगा और जिस जिले में यात्रा पहुँचेगी वहाँ पर इसका वितरण होगा। एक जनपद में कम से कम 250 - 300 स्मारिका का वितरण अनुमानित है।

(5) **विज्ञापन का टैरिफ एवं वितरण पर विचार -**

इस विन्दु पर प्रदेश अध्यक्ष जी ने विस्तार से बताया कि स्मारिका की छापाई का मूल्य लगभग 60 रु. होगा, इसमें लगभग 300 पेज होंगे जिसमें 60 पेज रंगीन होंगे इसका साइज 9"X11" लगभग होगा, इनकी प्रिंट कापी की संख्या लगभग 10-15 हजार तक आवश्यकता नुसार घट-बढ़ सकती है। इसकी प्रिटिंग का खर्च विज्ञापन से ही पूरा होगा, विज्ञापन की तीन श्रेणियाँ हैं -

(1) प्रत्येक जनपद को कम से कम 4 पेज का विज्ञापन देना है, और एक पेज के विज्ञापन के लिये 6000/- रु. निश्चित है। इसी अनुसार आधा पेज 3000/- रु., चौथाई पेज 1500/- रु. निर्धारित है। अर्थात् प्रत्येक जनपद को विज्ञापन की मद में 24000/- का आधा 12000/- प्रान्त को प्रदान करना है। और 12000/- रु. जनपद को अपने पास रखना है जिसे जनपद अपनी कार्यकारिणी की सहमति से व्यय करेगा।

(2) प्रत्येक जनपद में कम से कम 5 (पांच) होर्डिंग 6'X4' अथवा 6'X8' जैसा भी सुगम हो लगाना है, जिसमें प्रत्येक होर्डिंगदाता से 2000/- प्रान्त करना है, इस प्रकार 10000/- रु. में से मात्र 2500/- रु. प्रान्त को देना है, शेष 7500/- में फ्लेक्स बनवाना, तथा लगवाना आदि सम्मिलित है, उसके उपरान्त बचा धन राशि लगभग 5000/- रु. भी जिला में ही रहेगा।

(3) स्मारिका में लगभग 60 पेज रंगीन होंगे, उसमें अपनी रंगीन फोटो /परिचय सहित छपवाने पर 300/- रु. प्राप्त करने है, जिसमें फोटोदाता को 60/- रु. की पत्रिका निशुल्क देय होगी। इन सब प्रयासों से प्राप्त धन से ही स्मारिका आपके हाथों में होगी।

(6) **अन्य विषय अध्यक्ष की आज्ञा से -**

इसके अन्तर्गत डा. अरविन्द मिर्जापुर ने कुछ आकस्मिक धन की आवश्यकता बताई, जिसका सभी ने समर्थन किया इसके समाधान के रूप में अध्यक्ष महोदय ने अपने पास से 25 हजार रु. कैश महासभा की यात्रा के लिये आकस्मिक व्यय हेतु प्रदान करने को कह दिया। अंत में श्री सन्तोष श्रीवास्तव संयोजक अ.भा.का.म. बनारस ने अध्यक्ष महोदय एवं सभी जनपदों से पधारे पदाधिकारियों का धन्यवाद ज्ञापित किया तत्पश्चात सभा समाप्त की घोषणा की गयी। बैठक के आयोजको ने, डा. मुकेश श्रीवास्तव प्रान्तीय उपाध्यक्ष एवं रीबु श्रीवास्तव प्रा. महिला अध्यक्ष ने सभी से भोजन करने के बाद जाने का आग्रह किया। जिसे सभी ने स्वीकार किया।

(मुकेश श्रीवास्तव)

प्रान्तीय उपाध्यक्ष

अखिल भारतीय कायस्थ महासभा

श्री चित्रगुप्ताय

नमः



पंजीयन संख्या : 5680/80-81

अखिल भारतीय कायस्थ महासभा

(एक गैर राजनैतिक संगठन)

कार्यालय प्रदेश अध्यक्ष : 470, राधिका विहार मथुरा - 281004

राष्ट्रीय कार्यालय : फ्लेट नं. 345, पाकेट नं. 3, सेक्टर - 19,

द्वारिका, नई दिल्ली - 110075

प्रान्तीय कार्यालय : उ.प्र. : 11-बी, दारुलसफा,

विधायक निवास, लखनऊ - 226010

नई दिल्ली : 011-28041222

लखनऊ : 0522-2201303

मथुरा : 0565-2422022, 2422499

फैसल : 0585-2425606

e-mail : vishapa@gmail.com

दिनांक:- 27-02-2010

प्रिय स्वजन,

“ होली की ढेर सारी शुभकामनायें ”

हम सभी परमपिता चित्रगुप्त भगवान की सन्तान हैं, अतः हम सभी में खून का रिश्ता है, जब रिश्ता इतना पावन है तो प्रत्येक का दायित्व भी बढ़ जाता है, और उसी के निर्वहन के लिये, उसी पवित्र पिता की प्रेरणा से हमारा व आपका साथ सम्भव हुआ क्योंकि आप अन्यो से अलग हैं, और उस पिता की आप पर विशेष अनुकम्पा है, इसीलिये उसने आपमें नेतृत्व क्षमता का गुण प्रदान किया, वह आप को माध्यम बनाकर अपने और पुत्र-पुत्रियों का उत्थान करवाना चाहता है, अतः उठों आपका जीवन एक विशेष प्रयोजन के तहत है, उस दायित्व को सभालो और तन-मन-धन से पूर्ण करें।

उस प्रेरणा से ही हम सभी संगठित होकर अपनी पुरातन गौरवमय काल की ओर बढ़ चले हैं, और सत्र 2007-2012 सत्र को चुनौती के रूप में स्वीकार किया, इस कड़ी में वर्ष 2007 में हम लोगों ने “सघन सदस्यता” अभियान चलाया, और ज्यादा से ज्यादा लोगों को सदस्य बनाया। यह अनवरत चलने वाला अभियान है। वर्ष 2008 को “संगठन” को समर्पित किया तथा प्रत्येक जिला इकाई तक सक्रिय रूप से पहुंचने का अभियान चलाया। वर्ष 2009 को “राजनैतिक चेतना” के रूप में स्वीकारा और समाज के प्रत्येक सदस्य को वोटर बनाने के अभियान की चेतना जागृति का कार्य किया और अब वर्ष 2010 को हम “युवा वर्ष” के रूप में मनायेंगे तथा इसे अपने युवाओं को समर्पित करते हैं। इसके अन्तर्गत हम उनके लिये स्वतः रोजगार की विभिन्न योजनाओं एवं उनके क्रियान्वयन के बारे में विभिन्न माध्यमों से जानकारी देने की व्यवस्था करेंगे, साथ ही साथ युवा वर्ग की वैवाहिक समस्या के निदान की भी व्यवस्था करेंगे एवं अन्य ज्ञानवर्धक जानकारीयों हम सभी को सुलभ हों, इसके लिये एक वेब साइट www.abkmup.in बनाकर युवाओं को समर्पित कर रहे हैं। इसमें उनके भविष्य की चिन्ता कर रोजगार एवं वैवाहिक समस्याओं का प्रमुखता से समाधान का प्रयास किया गया है।

मेरे युवा साथियों अगर विगत वर्षों के कार्यक्रमों की समीक्षा करें तो अभी तक हम किसी भी कार्यक्रम की पूर्णता नहीं कर पाये हैं। हाँ, कुछ कार्य हुआ अवश्य, अतः हमें युवा वर्ष में पुनः लगना है -

1. सदस्यता अभियान में
2. समाज में सभी को वोटर बन जाने के लक्ष्य में।
3. कायस्थ समाज के संगठन के प्रति एवं अगली पीढ़ी के प्रति चेतना यात्रा के माध्यम से संकल्पित करने में।

क्योंकि इससे ही हमारा मिशन 2012 सफल होगा, और हम राजनैतिक रूप से सुदृढ़ हो पायेंगे, वर्ष 2011 में स्थानिय निकाय के चुनाव होंगे जिसमें हम प्रत्येक वार्ड से अपना प्रत्याशी चाहेंगे और वह जीतेगा तभी जब हमारा वोट होगा। वर्ष 2012 में विधान सभा के चुनाव हैं, इसमें हम लग-भग 20 प्रत्याशियों के लिये प्रयास करेंगे कि उन्हें किसी न किसी पार्टी से टिकट मिले, और वह भी तभी जीतेगा जब आप हम वोटर होंगे और वोट डालने के प्रति संकल्पित होंगे। तब स्थानिय निकाय का सभासद हमारे समाज के प्रत्याशी लिये एक प्रबल राजनैतिक सहयोगी हो सकता है।

बन्धुओ आप को यह जान कर अपार प्रशन्नता होगी कि बहुप्रतीक्षित एवं बहुउपयोगी कायस्थ चेतना यात्रा का शुभारम्भ 18 अप्रैल 2010 से सिद्धार्थ नगर से हो रहा है, और यह आपके जनपद में भी आयेगी, तब आपका सहयोग वांछित होगा, क्योंकि किसी भी युग में समाजिक परिवर्तन तभी सम्भव हुआ जब पूरा समाज एक जुट होकर खड़ा हुआ। समस्यायें बहुत हैं, समय एवं साधन सीमित हैं फिर भी संकल्प अगर सच्चा है तो मंजिल अवश्य मिलती है, और हमें विश्वास है कि हमसब मंजिल तक अवश्य पहुंचेंगे। जय चित्रगुप्त

शुभ कामनाओं सहित,

सहयोग का आकांक्षी,

भवदीय,

(ए. क. श्रीवास्तव)

प्रदेश अध्यक्ष उ. प्र.

अखिल भारतीय कायस्थ महासभा